

दाहाल-नेपाल समूहको चौथो चरणको आन्दोलन



भाषा (प्रस) / नेकपा दाहाल-नेपाल समूहले चौथो चरणको आन्दोलनका कार्यक्रम घोषणा गरेको छ । केन्द्रीय संघर्ष समितिले आइतबार पार्टी कार्यालय पेरिसडाँडा पत्रकार सम्मेलन गरी फागुन ५ देखि १५ गतेसम्म आन्दोलनका कार्यक्रम घोषणा गरेको हो ।

यसअघि काठमाडौंमा केन्द्रित आन्दोलनका कार्यक्रम गरेको दाहाल-नेपाल समूहले चौथो चरणका कार्यक्रम प्रदेश र जिल्लास्तरीय केन्द्रित छन् । संघर्ष समितिका अनुसार फागुन ५ देखि १२ गतेसम्म सम्बन्धित प्रदेश कमिटीको आयोजनामा जिल्लाहरूमा जिल्ला

स्तरीय विरोध प्रदर्शन, फागुन ६ गते प्रतिगमन, महँगी र भ्रष्टाचारको विरोधमा टुँडिखेल वरिपरि मानव साइलोसहितको विरोध कार्यक्रम रहेको छ । फागुन ७ गते देशव्यापीरूपमा सबै पाँचकाका वडास्तरीय विरोध कार्यक्रम, फागुन ७ देखि १५ सम्म सार्वजनिक स्थलमा हस्ताक्षरको कार्यक्रम रहेको छ । यो समूहले फागुन ८ गते काठमाडौंमा बृहत् अन्तरक्रिया गर्ने भएको छ ।

फागुन ९ गते प्रतिगमन, महिला हिंसा, हत्या एवम् बलात्कारका विरुद्ध देशव्यापी महिलाहरूको विरोध, फागुन १० गते काठमाडौं उपत्यका र जिल्लाहरूमा दलित मोर्चाको तर्फबाट विरोध, फागुन ११ गते मधेशी, आदिवासी, जनजाति, महिला, मुस्लिम, थारु, पिछडिएको क्षेत्रलगायतका उत्पीडित समुदायको सांस्कृतिक पहिचानसहितको संयुक्त विरोध गर्ने भएको छ । फागुन १२ गते चितवन, फागुन २१ गते दाङ र जनकपुर, नेपालगञ्जलगायतका सहरहरूमा विरोध प्रदर्शन हुने भएको छ । फागुन १४ गते काठमाडौंमा युवा ख्याली र फागुन १५ गते किसान र सुकुम्बासी मोर्चाको काठमाडौंमा विरोध कार्यक्रम गर्ने संघर्ष समितिले बताएको छ । यो समूहले तेस्रो चरणको आन्दोलनअन्तर्गत माघ २८ गते काठमाडौंमा प्रदर्शन तथा विरोध सभा गरेको थियो ।

रेडक्रस लखनपुरको साधारणसभा सम्पन्न



कमल (प्रस) / नेपाल रेडक्रस सोसाइटी लखनपुर उपशाखाको आठौं वार्षिक साधारणसभा आइतबार सम्पन्न भएको छ । कमल ५ मंगलवारेमा रहेको सभाहलमा आठौं वार्षिक साधारणसभा सम्पन्न गरिएको सचिव पारषमणि राईले बताएका छन् । रेडक्रस भापा जिल्ला शाखाका उपसभापति मित्रदेव काफ्लेको प्रमुख आतिथ्यमा भएको साधारणसभाको उद्घाटन कार्यक्रममा रेडक्रस

उपशाखाका सभापति चन्द्र शाहले अध्यक्षको प्रतिवेदन, सचिव राईले कार्य प्रतिवेदन र कोषाध्यक्ष प्रमोदकुमार दाहालले आर्थिक प्रतिवेदन प्रस्तुत गरेका थिए । प्रस्तुत तीनवटै प्रतिवेदन साधारणसभाको वन्दसत्रले सुभासहित पारित गरेको उपशाखाका उपसचिव विष्णु सुब्बाले बताए ।

रेडक्रस उपशाखाका सदस्य डम्बरकुमार राईले स्वागत मन्तव्य राखेको सो साधारणसभामा उपशाखाका सल्लाहकारसमेत रहेका जग्गादाता मुक्तिनाथ कार्की, सल्लाहकार ऋषिकेश सुबेदीलगायत आजीवन सदस्य, सदस्यहरूको उपस्थिति रहेको थियो । रेडक्रस लखनपुर छोटो समयमा नै दुई पटक उल्कृष्ट उपशाखाको रूपमा पुरस्कृत भईसकेको छ ।

अप्राकृतिक यौन क्रियाकलाप संलग्न दुई युवा पक्राउ



बिर्तामोड (प्रस) / भापाको कनकाई नगरपालिका ७ विरिङ नदीको लुकुनी खाडीमा दुई युवाको बलात्कारबाट एक युवक सख्त घाइते भएका छन् । शनिबार बेलुकी ७ बजेको समयमा कनकाई नगरपालिका

६ का १९ बर्षिय पारस तामाङ र कनकाई ७ का २१ बर्षिय विनोद टुडुले कनकाई ७ का ३० बर्षिय एक युवकलाई खोला किनारामा अप्राकृतिक यौन क्रियाकलाप गरी सख्त घाइते बनाएको प्रहरीले जनाएको छ । घाइते युवकको हाल बिर्तामोडस्थित बिर्तासिटी अस्पतालमा उपचार भइरहेको छ । अप्राकृतिक यौन क्रियाकलापमा संलग्न दुवैलाई पक्राउ गरी थप अनुसन्धान जारी रहेको इलाका प्रहरी कार्यालय बिर्तामोडका प्रमुख प्रहरी नायब उपरीक्षक सन्तोष आचार्यले बताए । उनले घटनामा संलग्न भनिएका दुवैलाई पक्राउ गरेपनि घाइतेका तर्फबाट उजुरी नपरेको जानकारी दिए ।

राजवंशी संस्कृति सूचीकृत गर्न माग



विराटनगर (प्रस) / विराट राजवंशी समाज उत्थान समितिले मोटरसाइकल चाली निकाल्दै आफ्नो जातीय पहिचान सूचीकृत गर्न माग गरेको छ । समितिले विराटनगरमा मोटरसाइकल चाली निकाल्दै आफ्नो सांस्कृतिक मूल्य र मान्यता तथा जातीय पहिचान संरक्षणको माग गरेको हो । विराटनगरको राजवंशी चोकबाट मुन्ना

राजवंशीको नेतृत्वमा निकालिएको मोटरसाइकल चाली नगरक्षेत्रको परिक्रमापछि जिल्ला प्रशासन चोकमा पुगेर कोणसभामा परिणत भएको थियो । कोणसभालाई सम्बोधन गर्दै विराट राजवंशी उत्थान समितिका अध्यक्ष कुशेश्वर राजवंशीले आफूहरूले लामो समयदेखि विराट राजवंशी समुदायको पहिचान सूचीकृत गर्न माग गर्दै आएपनि

राज्यको ध्यानकर्षण नभएको बताए । उनले समुदायले उठाएका मागलाई सरकारले सम्बोधन नगरे विराट राजवंशीहरू कडा संघर्षमा होमिन बाध्य हुने चेतावनी दिए । समितिले आउँदो फागुन ६ गते विराटनगरमा बृहत् जनसभाको आयोजना गर्ने तयारी गरेको जनाएको छ ।

मृतक ऋणी सदस्यको कर्जा मिनाहा



भाषा (प्रस) / हाम्रो नेपाल बचत तथा ऋण सहकारी संस्थाले आफ्ना दुईजना शेयर सदस्यको असामयिक निधनप्रति शोक व्यक्त गर्दै परिवारजनलाई काजकिरिया खर्चसहित कर्जा मिनाहा

गरेको छ । हाम्रो नेपाल साकोसका शेयर सदस्य मेचीनगर १३ चारआली निवासी धर्मन्द्र राजवंशीको परिवारजनलाई दुई लाख रुपैयाँ

कर्जा मिनाहाको पत्र प्रदान गरिएको हो । स्वर्गीय राजवंशीले २०७७ भदौ ३ गते व्यापार कर्जाको रूपमा ऋण लिई सावौं ब्याज नियमित बुझाइरहेकोमा गत माघ १९ गते उनको निधन भएको थियो । सदस्यको सामाजिक सुरक्षा न्तरगत कर्जा मिनाहा गरिएको पत्नी रिना राजवंशीलाई प्रदान गरिएको पत्रमा उल्लेख छ । यसैगरी, अर्का शेयर सदस्य बिर्तामोड नगरपालिका २ चारपाने निवासी बलबहादुर मगरले विपन्न कर्जा समूहअन्तर्गत एक महिना पहिले पुष १७ गतेमात्र व्यापार कर्जा शीर्षकमा ऋण लिएका थिए । तर यही माघ १८ गते उनको असामयिक निधन भएकाले सदस्य सुविधाअन्तर्गत २२ हजार ८३० रुपैयाँ कर्जा मिनाहा गरिएको पत्र स्वर्गीय बलबहादुर मगरकी पत्नी सरिता थापा मगरलाई प्रदान गरिएको छ । संस्थाका अध्यक्ष भवानीप्रसाद ढंगालको नेतृत्वमा माघ ३० गते चारपाने र चारआलीमा रहेका मृतक सदस्यका परिवारजनलाई भेटेर संस्थाको तर्फबाट सहानुभूति प्रदान गरिएको हो । दुवै परिवारमा पुगेर छुट्टाछुट्टै समवेदना अर्पण गर्दै काजकिरिया खर्च वापत पाँच-पाँच हजार रुपैयाँ पनि प्रदान गरिएको संस्थाले जनाएको छ । संस्थाका सञ्चालक, अधिकृत कर्मचारी एवम् सेवाकेन्द्र अन्तर्गतका कर्मचारी तथा बजार प्रतिनिधिहरू सहभागी भएर शेयर सदस्य परिवारमा समवेदनासहित राहत प्रदान गरेका थिए ।

बिर्ता (सेफ्टी तथा ढल सफाई)

बिर्तामोड, भापा

(पहाडी क्षेत्रमा पनि यो सेवा उपलब्ध छ ।)



भूपाल बुढाथोकी
023-545402
9825952677
9825952680

पूर्वाञ्चलमै सबैभन्दा ठूलो ग्याकुम सिस्टमबाट सफाई गरिन्छ ।

सेफ्टी तथा ढल सफाई गर्नु परेमा हामीलाई सम्झनुहोस् ।



**ADMISSION OPEN
DIPLOMA
IN HOTEL
MANAGEMENT**

Preparing Future Ready Professionals for Hospitality Industry.

APPLY NOW

AADARSHA SCHOOL OF HOTEL MANAGEMENT

aadarsha.sm@gmail.com

023-546755

9806055500 | 9852626026

Namaste Toll, Birtamode -3, Jhapa Nepal

